

# ບົດລາຍງານຕິດຕາມ ສະພາບເສດຖະກິດ ຂອງ ສປປ ລາວ ໃນໄລຍະ ໂຄວົດ-19

ມີຖຸນາ 2020







## ສະຫລຸບບັນຫາສໍາຄັນໂດຍຫຍໍ້



# ສະຫລຸບບັນຫາສໍາຄັນໂດຍຫຍໍ້

1. ນັບແຕ່ພະຍາດໂຄວິດມີການລະບາດຮອດປະຈຸບັນ, ສປປ ລາວ ແມ່ນສາມາດຫຼົງລົງວິກິດດ້ານສາຫາລະນະສຸກໄດ້ດີ ແຕ່ເສດຖະກິດຂອງປະເທດແມ່ນໄດ້ຮັບຜົນກະທົບຈາກສະພາບເສດຖະກິດໂລກທີ່ຖືດຖອຍຢ່າງໝັກ. ສະພາບເສດຖະກິດໂລກທີ່ມີການຖືດຖອຍຍ້ອນພະຍາດໂຄວິດ-19 ໄດ້ສຶ່ງຜົນກະທົບຕໍ່ ສປປ ລາວ ໃນຫຼາຍດ້ານເຊິ່ງໃນນັ້ນລວມມີ: ຂະແໜງທ່ອງທ່ຽວ, ຂະແໜງການຄ້າ ແລະ ການລົງທຶນ, ລາຄາແຮ່ທາດ, ອັດຕາແລກປ່ຽນ ແລະ ການຫຼຸດລົງຂອງເງິນໂອນເຊົ້າປະເທດຈາກແຮງງານລາວຢູ່ຕ່າງປະເທດ. ໂດຍພິຈາລະນາລວມເອົາສະພາບຄວາມບໍ່ແນ່ນອນໃນດ້ານໄລຍະເວລາ, ການແຜ່ລະບາດໃນວົງກວ້າງ ແລະ ຄວາມຮ້າຍແຮງຂອງພະຍາດລະບາດ ໂຄວິດ-19 ທັງໃນລະດັບສາກົນແລະພາຍໃນ, ບົດລາຍງານສະບັບນີ້ຈະນຳສະເໜີຂອບເຂດຕົວເລກຄາດຄະເນການຂະຫຍາຍຕົວຂອງເສດຖະກິດລາວໃນປີ 2020 ພາຍໃຕ້ສອງກໍລະນີທີ່ມີຂັ້ນສົມມຸດຖານທີ່ແຕກຕ່າງກັນ: (i) ໄລຍະເວລາ ແລະ ຄວາມຮ້າຍແຮງຂອງການລະບາດລວມທັງຄວາມເຂັ້ມຊັ້ນຂອງມາດຕະການຕ່າງໆທີ່ຈໍາກັດການເຄື່ອນໄຫວຂອງຝຶນລະເມືອງຢູ່ ສປປ ລາວ; (ii) ຂະໜາດ ແລະ ປະສິດທິຜົນຂອງບັນດານະໂຍບາຍບັນທຶກດ້ານເສດຖະກິດ; ແລະ (iii) ຄວາມຮ້າຍແຮງ ແລະ ໄລຍະເວລາການຖືດຖອຍຂອງເສດຖະກິດໂລກ. ພາຍໃຕ້ກໍລະນີສົມມຸດຖານທີ່ເງື່ອນໄຂເອື້ອອໍານວຍ, ເສດຖະກິດຂອງລາວຄາດວ່າຈະຂະຫຍາຍຕົວທີ່ 1 ສ່ວນຮັບຍ, ແຕ່ກົງກັນຂໍາມພາຍໃຕ້ກໍລະນີສົມມຸດຖານທີ່ເງື່ອນໄຂບໍ່ເອື້ອອໍານວຍເສດຖະກິດລາວອາດຈະຫົດຕົວລົງເຖິງ 1,8 ສ່ວນຮັບຍ. ບໍ່ວ່າຜົນຈະອອກມາເປັນກໍລະນີໃດກໍ່ຕາມ ຢ່າງໜຶ່ງທີ່ຈະແຈ້ງແມ່ນ ສປປ ລາວ ໃນປີນີ້ຈະມີອັດຕາການຂະຫຍາຍຕົວຂອງເສດຖະກິດທີ່ຕໍ່າສຸດນັບແຕ່ປີ 1990 ເປັນຕົ້ນມາ.



Photo credit: Phoonsap Thevongsa



Photo credit: Phoonsap Thevongsa

2. ພະຍາດ ໂຄອນ-19 ຈະເຮັດໃຫ້ໂຄງສ້າງເສດຖະກິດຂອງ ສປປ ລາວ ທີ່ບອບບາງຢູ່ແລວໜັກໝ່ວງຂັ້ນໄປຕຶ່ມອີກ. ສປປ ລາວ ມີບັນຫາດ້ານການຄຸ້ມຄອງເສດຖະກິດມະຫາພາກທີ່ບໍ່ເຂັ້ມແຂງໃນໄລຍະຜ່ານມາເຊິ່ງເປັນຜົນເຮັດໃຫ້ມີການຂາດເຂີນດ້ານງົບປະມານການເງິນ ແລະ ຄັ້ງແຮສໍາຮອງເງິນຕາຕ່າງປະເທດ ກ່ອນເກີດພະຍາດໂຄວິດລະບາດໃນທົ່ວໂລກ. ລະດັບຄັ້ງແຮສໍາຮອງເງິນຕາຕ່າງປະເທດແມ່ນມີໂຕເລກຕໍ່ຫຼາຍໃນຮອບຫຼາຍປີຜ່ານມາ. ສ່ວນຊ່ອງຫວ່າງລະຫວ່າງອັດຕາແລກປ່ຽນທາງການກັບອັດຕາແລກປ່ຽນໃນຕະຫຼາດນອກກ່າເຫັນວ່າ ເພີ່ມສູງຂັ້ນຫຼາຍກວ່າຂອບເຂດທີ່ເຄີຍມືມາ. ເຖິງວ່າລາຍຈ່າຍພາກລັດຈະຫຼຸດລົງກວ່າເກົ່າ ແຕ່ການເກັບລາຍຮັບທີ່ຕົກຕໍ່າ ເປັນຜົນເຮັດໃຫ້ບັນຫາການຂາດດຸນງົບປະມານເພີ່ມສູງຂັ້ນຫຼາຍ. ການຂາດດຸນງົບປະມານຄາດວ່າຈະເພີ່ມຈາກ 7,5 ເຖິງ 8,8 ສ່ວນຮ້ອຍຂອງ GDP ແລະ ສ່ວນໜີ້ສາຫາລະນະຄາດວ່າຈະເພີ່ມຈາກ 65 ເຖິງ 68 ສ່ວນຮ້ອຍຂອງ GDP ໃນປີ 2020 ເຮັດໃຫ້ປະເທດຕົກຢູ່ໃນສະພາບທີ່ມີຄວາມຫຍຸ້ງຍາກຫລາຍໃນການຊໍາລະໜີ. ຢ້ອນງົບປະມານການເງິນ ທີ່ມີຈຳກັດລວມທັງຂັ້ນຫຍຸ້ງຍາກໃນການດຸນດ່ຽງການຂາດດຸນງົບປະມານ ແລະ ການຊໍາລະໜີ ເຮັດໃຫ້ລັດຖະບານລາວ ມີຄວາມຫຍຸ້ງຍາກໃນການກະຕຸນເສດຖະກິດໃຫ້ຝຶ່ນໂຕໄວ.



Photo credit: Phoonsap Thevongsa

## ການຈ້າງງານແລະ ສະຫວັດດີການ ຖືກກະທົບໝັກ

**3. ວິກິດພະຍາດ ໂຄອີດ-19 ສ່ວນໃຫຍ່ໄຕສິ່ງຜົນກະທົບຕໍ່ບັນດາຂະແໜງການທີ່ໃຊ້ແຮງງານ ຫລາຍ ແລະ ມີການເຊື່ອມໄຢົງກັບຕ່ອງໄສມູນຄ່າກັບພາກພື້ນ ແລະ ສາກົນ.** ບັນດາຂະແໜງການທີ່ຕິດພັນກັບການທ່ອງທ່ຽວ ເຊັ່ນ: ການຂຶ້ນສິ່ງ, ອາຫານ ແລະ ທີ່ພັກລວມທັງການຂາຍຢ່ອຍແມ່ນລ້ວນແລ້ວແຕ່ໄດ້ຮັບຜົນກະທົບໝັກ ຢ້ອນຈຳນວນນັກທ່ອງທ່ຽວທີ່ຫຼຸດລົງຫລາຍ ໂດຍສະເພະຈາກຈິນ ແລະ ບັນດາປະເທດໃກ້ຄວງໃນໄລຍະໄຕມາດທີ 1 ຂອງ ປີນີ້. ທ່າວ່ຽງດັ່ງກ່າວຍັງຈະສືບຕໍ່ຫຼຸດລົງຕື່ມໃນໄຕມາດທີ 2 ຍ້ອນປະເທດອື່ນໆໄດ້ນຳໃຊ້ບັນດາມາດຕະການຈຳກັດການເດີນຫາງ, ການສືບຕໍ່ປິດຊາຍແດນ ແລະ ການຈຳກັດການເຄື່ອນໄຫວໄປມາຂອງພື້ນລະເມືອງພາຍໃນ ສປປ ລາວ ເອງ. ພ້ອມນັ້ນ ການລົງທຶນໃນບັນດາຂະແໜງການເຫຼົ່ານີ້ຄາດວ່າຈະຫຼຸດລົງ. ສ່ວນລົສາຫະກິດຂະໜາດນ້ອຍ ແລະ ກາງ ຍິ່ງມີຄວາມບອບບາງເປັນພື້ເສດທ່າມກາງສະພາບວິກິດໃນປະຈຸບັນ. ການລົບການຕ່າງໆທີ່ກະທົບຕໍ່ຕ່ອງໄສການສະໜອງໄດ້ສ້າງຄວາມຫຼັ້າຊ້າໃນການສະໜອງວັດຖຸດີບໃຫ້ແກ່ອຸດສາຫະກຳ ພະລິດເພື່ອສິ່ງອອກ ແລະ ຂະແໜງການກໍ່ສ້າງ. ນອກນັ້ນ, ບັນດາອຸດສາຫະກຳພະລິດເພື່ອສິ່ງອອກ ຍັງໄດ້ຮັບຜົນກະທົບໝັກຢ້ອນຄວາມຕ້ອງການທີ່ຕໍ່ຈາກປະເທດນຳເຊົ້າ.

**4. ພະຍາດລະບາດ ໂຄອີດ-19 ແລະ ມາດຕະການຄວບຄຸມຢູ່ ສປປ ລາວ ແລະ ຢູ່ບັນດາປະເທດຄູ່ຮ່ວມເສດຖະກິດສໍາຄັນໄດ້ລົບກວນ ແລະ ສ້າງອຸປະສັກຫລວງຫລາຍຕໍ່ຕະຫຼາດແຮງງານໃນສັກສະນະທີ່ບໍ່ເຄີຍມີມາກ່ອນ.** ຄວາມເຕືອງການແຮງງານທີ່ຫຼຸດລົງວ່ອງໄວຮັດໃຫ້ມີການສູນສຍວຽກຮັດຕາງໆນໍາໃນບັນດາຂະແໜງການທີ່ຕິດພັນກັບການທ່ອງທ່ຽວເຊື່ງກວມເອົາ 11 ສ່ວນຮ້ອຍຂອງການຈ້າງງານທັງໝົດ. ເນື່ອຈາກຕະຫຼາດແຮງງານປະກອບດ້ວຍສ່ວນແບ່ງຂອງການຈ້າງງານໃນຂະແໜງເສດຖະກິດນອກລະບົບ ແລະ ຜູ້ອອກແຮງງານນອກລະບົບທີ່ມີຫລວງຫລາຍເຊື່ງເປັນຜູ້ທີ່ບໍ່ຖືກປຶກປ້ອງຈາກລະບົບປະກັນສັງຄົມ, ການປຶກປ້ອງ ຈຶ່ງຖືວ່າຢູ່ໃນລະດັບຕໍ່ສຸດ. ເພື່ອຊ່ວຍຜູ້ຖືກກະທົບ, ລົບ ກໍາລັງສະໜອງການຊ່ວຍເຫຼືອດ້ານປະກັນສັງຄົມໃຫ້ແຮງງານປະມານ 96.000 ທີ່ຖືກກະທົບ ເຊິ່ງເຂົ້າເຈົ້າເຫຼົ່ານັ້ນເປັນສະມາຊີກຂອງລະບົບປະກັນສັງຄົມ. ຢ່າງໃດກໍຕາມ, ກຸ່ມເປົ້າໝາຍດັ່ງກ່າວ ກວມເອົາພຽງແຕ່ 3,1 ສ່ວນຮ້ອຍຂອງການຈ້າງງານທັງໝົດ ແລະ ອີກພຽງ 26 ສ່ວນຮ້ອຍຂອງແຮງງານໃນເມືອງທັງໝົດທີ່ມີຄ່າຕອບແທນແຮງງານ.

**5. ຜົນກະທົບຫາງເສດຖະກິດຍ້ອນພະຍາດລະບາດ COVID-19 ຍັງສິ່ງຜົນກະທົບຫາງລົບຕໍ່ການໃຫ້ເຂົ້າຂອງ ເງິນໂອນຈາກແຮງງານລາວຢູ່ຕ່າງປະເທດ ແລະ ອາດເຮັດໃຫ້ຜູ້ຄົນທີ່ມີຈຳນວນສູງ ເຖິງ 214.000 ຄົນ ຕົກຢູ່ໃນສະພາບຄວາມທຸກຍາກ.** ນັບແຕ່ເກີດການລະບາດ, ແຮງງານເຄື່ອນຍ້າຍສັນຊາດ

ລາວຫຼາຍກວ່າ 100.000 ຄົນ ຕ້ອງໄດ້ເດີນທາງກັບຄືນ ສປປ ລາວ. ການກັບຄືນປະເທດຂອງແຮງງານເຄື່ອນຍ້າຍ ເຫຼື່ນ ເປັນຜົນເຮັດໃຫ້ເງິນໂອນ ກັບປະເທດຈາກແຮງງານລາວຢູ່ຕ່າງປະເທດຫຼຸດລົງປະມານ 125 ລ້ານໂດລາ ໃນປີ 2020, ຫຼື 0,7 ສ່ວນຮັບອີຍຂອງ GDP. ປະມານ 9 ສ່ວນຮັບອີຍຂອງຄົວເຮືອນຢ່າງລາວ ໄດ້ຮັບເງິນໂອນຈາກຕ່າງປະເທດ ໂດຍແຮງງານເຄື່ອນຍ້າຍທີ່ເປັນລຸກໜານຂອງເຂົາເຈົ້າ, ເຊິ່ງເງິນຈຳນວນດັ່ງກ່າວ ກວມເອົາເຖິງ 60 ສ່ວນຮັບອີຍຂອງລາຍໄດ້ຄົວເຮືອນ. ຫ້າຍຄວາມວ່າ: ນີ້ເປັນການສູນເສຍລາຍໄດ້ຄົວເຮືອນທີ່ທ່າວງຫລາຍ. ອີງຕາມສອງກຳລະນີຄາດຄະເນກ່ຽວກັບການຂະຫຍາຍຕົວຂອງເສດຖະກິດ, ອັດຕາຄວາມທຸກຍາກຄາດວ່າຈະເພີ່ມຂຶ້ນ 1,4 ເຖິງ 3,1 ສ່ວນຮັບອີຍໃນປີ 2020. ເວົ້ອທກປ່າງ, ຈຳນວນ ຜູ້ທຸກຍາກຖືກປະເມີນວ່າຈະເພີ່ມຂຶ້ນປະມານ 96.000 ຄົນ ເຊິ່ງເປັນຜົນກະທົບຂອງພະຍາດລະບາດຕໍ່ຄວາມທຸກຍາກຄາດວ່າຈະສືບຕໍ່ມີຜົນໃນໄລຍະໜຶ່ງ ເຊິ່ງມີການຄາດຄະເນວ່າ: ອັດຕາຄວາມທຸກຍາກຈະກັບຄືນໄປຢູ່ໃນລະດັບກ່ອນເກີດວິກິດ, ໂດຍປະກິດການດັ່ງກ່າວໜ້າຈະເກີດໃນປີ 2021 ພາຍໃຕ້ກຳລະນີສິມມຸດທີ່ເງື່ອນໄຂເອື້ອ້ານວຍ ຫຼື ອາດຈະແກ່ຍ່າວເປັນຫຼັງປີ 2022 ພາຍໃຕ້ກຳລະນີສິມມຸດທີ່ເງື່ອນໄຂບໍ່ເອື້ອ້ານວຍ.

## ຖານະການເງິນຂອງລັດ ອາດຈະອ່ອນແອລົງຕື່ມອີກ

### 6. ການທິດຖອຍຂອງເສດຖະກິດ ຈະເຮັດໃຫ້ຖານະການເງິນຂອງລັດທີ່ອ່ອນແອຍແລ້ວປະລິບບັນຫາໝັກໝ່ວງກ່າວເກົ່າ ແລະ ເພີ່ມຂຶ້ຈໍາກັດດ້ານທຶນງົບປະມານຕື່ມອີກ.

ລາຍຮັບຂອງພາກທຸລະກິດ ໂດຍສະເພາະໃນຂະແໜງບໍລິການ ແລະ ການຜະລິດທີ່ຕົກຕໍ່ຕໍ່ ໄດ້ສັງຜົນໃຫ້ການເກັບລາຍຮັບຂອງລັດຫຼຸດລົງໃນໄລຍະສອງເດືອນທຳອິດ. ໂຕເລກປະເມີນເບື້ອງຕົ້ນຊື້ໃຫ້ເຫັນວ່າ: ການເກັບລາຍຮັບພາຍໃນສໍາລັບເດືອນມັງກອນ-ກຸມພາຂອງປີ 2020 ຫຼຸດລົງ 30 ສ່ວນຮັບອີຍປີຕໍ່ປີ. ກະຊວງການເງິນ(ກຊງ) ປະເມີນວ່າ: ການສູນເສຍລາຍຮັບສໍາລັບປີ 2020 ຈະປູ່ປະມານ 3 ເຖິງ 4 ສ່ວນຮັບອີຍຂອງ GDP, ສ່ວຍໃຫຍ່ແມ່ນຍ້ອນການຫຼຸດລົງຂອງລາຍຮັບຈາກອາ ກອນມູນຄ່າເພີ່ມ (ອມພ), ອາກອນຊີມໃຊ້, ອາກອນກຳໄລ ແລະ ພາສີ. ດ້ວຍເຫດນັ້ນ, ການຂາດດຸນງົບປະມານຈຶ່ງກາດວ່າຈະເພີ່ມຂຶ້ນໃນລະດັບ 7,5 ເຖິງ 8,8 ສ່ວນຮັບອີຍຂອງ GDP ໃນປີ 2020 ຈາກ 5,2 ສ່ວນຮັບອີຍໃນປີ 2019, ໃນຂະນະທີ່ສາທາລະນະ ອາດຈະເພີ່ມຂຶ້ນເຖິງປະມານ 65 ຫາ 68 ສ່ວນຮັບອີຍຂອງ GDP ຈາກ 59 ສ່ວນຮັບອີຍໃນໄລຍະດຽວກັນ. ຄວາມສ່ຽງເກີດສະພາບຄວາມຫຍຸ້ງຍາກໃນການຊໍາລະໜີແມ່ນໂຈ່ວາສູງ.



### 7. ດ້ວຍພັນທະການຊໍາລະໜີຕ່າງປະເທດທີ່ທ່າວງຫລາຍ, ລັດຖະບານລາວ (ລບລ) ຈຶ່ງມີທາງເລືອກຈໍາກັດໃນການກັບຄືນໃຫ້ມີເພື່ອຊໍາລະໜີເກົ່າ. ໂອກາດໃນການກັບຄືນພາຍໃນທີ່ມີຈໍາກັດ ບວກກັບສະພາບທີ່ພັນທະບັດຂອງ ສປປ ລາວ ທີ່ອອກຈໍາໜ່າຍຢູ່ໃນຕະຫຼາດທຶນຂອງປະເທດໄທ ຖືກປັບລະດັບຄວາມໜ້າເຊື່ອຖືລົງຈຶ່ງໄດ້ນຳໄປສູ່ສະພາບທີ່ ລບລ ຈໍາເປັນຕ້ອງໄປອອກພັນທະບັດຢູ່ຕະຫຼາດການເງິນສາກົນໃນລະດັບຄວາມໜ້າເຊື່ອຖືທີ່ຕໍ່ຕໍ່ກ່າວ່າລະດັບຄວາມໜ້າເຊື່ອຖືຂອງການລົງທຶນ ເມື່ອປີ 2019. ພາລະແບກທ້າບດ້ານການຊໍາລະໜີສິນຕ່າງປະເທດ (ທັງດອກເບີຍ ແລະ ຕົ້ນທຶນ) ຄາດວ່າຈະເພີ່ມຂຶ້ນກາຍ 1,1 ຕື່ໂດລາຕໍ່ປີໃນໄລຍະກາງ (ໄດ້ສະເລ່ຍປະມານ 55 ສ່ວນຮັບອີຍຂອງລາຍຮັບພາຍໃນ). ພາຍໃຕ້ສະພາບເງື່ອນໄຂດັ່ງກ່າວນີ້, ລບລ ອາດຈະພິຈາລະນາເຈລະຈາເງື່ອນໄຂໜີກັບບັນດາເຈົ້າໜີລາຍໃຫຍ່, ເຊິ່ງຮ່ວມຂີ້ລືເລີ່ມໂຈການຊໍາລະໜີຂອງກຸ່ມ ປະເທດ G20 ທີ່ຖືກຮັບຮອງໃນຫວ່າງບໍ່ດິນມານີ້, ແລະ ສະເໜວງຫາແຜນງານການຊ່ວຍເຫຼືອຮ່ວມລະຫວ່າງຜູ້ໃຫ້ທຶນຕ່າງໆ.

## ຄວາມຂອບໜາງ ແລະ ບໍ່ໜັນຄົງທີ່ເພີ່ມຂຶ້ນໃນດ້ານດຸນການຊໍາລະກັບຕ່າງປະເທດ ແລະ ຂະແໜງ ການເງິນ

8. ດຸນການຊໍາລະກັບຕ່າງປະເທດຂອງ ສປປ ລາວ ເຫັນວ່າຂອບໜາງ ພ້ອມທັງມືບັນຫາຄັງແຮ ສໍາຮອງເງິນຕາຕ່າງປະເທດທີ່ຕໍ່ມາຕໍ່ເນື່ອງ ແລະ ຊ່ອງຫວ່າງອັດຕາແລກປ່ຽນທີ່ຍັບກວ່າງອອກ. ການຂາດດຸນບັນຊີຊໍາລະປົກກະໂຄດວ່າຈະເພີ່ມຂຶ້ນໃນປີ 2020 ຍ້ອນກີດຈະກຳການທ່ອງທ່ຽວຫຼຸດລົງ, ພັນ ທະຊໍາລະໝັ້ນທີ່ເພີ່ມສູງຂຶ້ນ ແລະ ການຫຼຸດລົງຂອງເງິນໂອນກັບປະເທດຈາກແຮງງານລາວຢ່າງປະເທດ. ດ້ວຍ ເຫດນັ້ນ, ຊ່ອງຫວ່າງໃນການດຸນການຊໍາລະຈຶ່ງຍັບກວ່າງອອກເຊິ່ງຕ້ອງດຸ່ງດ້ວຍການກຸ່ມີມໃໝ່ຈາກຕ່າງປະເທດ ແລະ ເຮັດໃຫ້ຄັ້ງແຮສໍາຮອງເງິນຕາຕ່າງປະເທດບົກແຫ້ງລົງ. ດັ່ງນັ້ນ, ຄັ້ງແຮສໍາຮອງເງິນຕາຕ່າງປະເທດ ຄາດວ່າຈະ ຫຼຸດລົງໃນລະດັບເທົ່າກັບໜຶ່ງເດືອນຂອງການນຳເຂົ້າສິນຄ້າ. ຊ່ອງຫວ່າງລະຫວ່າງອັດຕາແລກປ່ຽນທາງການ ແລະ ອັດຕາແລກປ່ຽນໃນຕະຫຼາດນອກ ເຫັນວ່າ ເພີ່ມຂຶ້ນຫຼາຍໃນຊຸມເດືອນຜ່ານມາ ແລະ ປະຈຸບັນເຫັນວ່າມີອັດຕາຕ່າງກັນ ໃນລະດັບທີ່ສູງ. ເນື່ອງຈາກການເຂົ້າເຖິງການກຸ່ມີມທາງທຸລະກິດດ້ວຍຕົ້ນທຶນການກຸ່ມີມໃນອັດຕາທີ່ສົມເຫດສິນຜົນ ທີ່ມີຈຳກັດ, ສປປ ລາວ ຈຶ່ງຕ້ອງການຊ່ວຍເຫຼືອຢ່າງຫລວງຫລາຍຈາກບັນດາຄຸ້ຮ່ວມພັດທະນາ ເພື່ອຫຼົງລົງບໍ່ໃຫ້ເກີດ ວິກິດດຸນການຊໍາລະກັບຕ່າງປະເທດໃນປີ 2020.

9. ຂະແໜງການເງິນ-ທະນາຄານ ໄດ້ເຂົ້າສູ່ໄລຍະວິກິດໂຄວິດ-19 ດ້ວຍຄວາມຂອບໜາງໃນລະ ດັບສຸງສິນຄວນທີ່ມີກ່ອນໜ້ານີ້ຢູ່ແລ້ວ. ເຖິງວ່າໄດ້ຍະເລີຍ, ທະນາຄານທຸລະກິດຍັງຮັກສາລະດັບຕື່ອນໄຂ ທຶນສູງກວ່າຖານຕໍ່ສຸດໄດ້ກໍຕໍາມ, ແຕ່ອັດຕາສ່ວນຄວາມພຽງພໍຂອງທຶນເຫັນວ່າຫຼຸດລົງໄປຫຼາຍ ຄື: ຈາກ 18 ສ່ວນຮ້ອຍໃນ ປີ 2018 ມາເປັນ 12 ສ່ວນຮ້ອຍໃນປີ 2019. ສ່ວນເງິນກຸ່ທີ່ບໍ່ເກີດອອກອອກຜົນ (NPL) ອີງຕາມ ຂໍ້ມູນທ້າຍເດືອນມິນາ 2020 ແມ່ນຍັງຄົງຢູ່ໃນລະດັບ 3 ສ່ວນຮ້ອຍ. ຢ່າງໃດກໍດີ, ບັນດາກີດຈະກຳທາງດ້ານເສດຖະກິດທີ່ມີການຖືດຖອຍຫລາຍ ຍ້ອນຜົນກະທົບມາຈາກພະຍາດ ໂຄວິດ-19 ຄາດວ່າຈະເຮັດໃຫ້ໜີ້ເສຍ NPL ເພີ່ມ ຂຶ້ນສູງ ແລະ ອາດຈະສົງຜົນເຮັດໃຫ້ຖານະການເງິນຂອງບັນດາທະນາຄານທຸລະກິດຕ່າງໆອ່ອນແອລົງຕື່ມອີກ ແລະ ຈຳກັດການປ້ອຍສິນເຊື່ອ ແລະ ການເຕີບໂຕຂອງສິນເຊື່ອໃນຕໍ່ໜ້າ. ການທິດຖອຍດ້ານເສດຖະກິດ ແລະ ການ ຜ່ອນຜັນການຊໍາລະດອກເບັຍ ແລະ ຕົ້ນທຶນ ເຊິ່ງເປັນສ່ວນໜຶ່ງຂອງມາດຕະການກະຕຸ້ນເສດຖະກິດຂອງຈະແໜງເງິນ ຕາ ອາດເພີ່ມຄວາມກິດດັນຕໍ່ຂະແໜງການເງິນ-ທະນາຄານທີ່ບ່ອນບາງຢູ່ແລ້ວ.



## ການຄາດຄະເນເສດຖະກິດໃນໄລຍະກາງ ແລະ ຄວາມສ່ຽງຕ່າງໆ

10. ທ່າວ່າງເສດຖະກິດໃນຕໍ່ໜ້າ ແມ່ນຂັ້ນກັບລະດັບຄວາມຮ້າຍແຮງແລະໄລຍະເວລາຂອງການລະບາດຂອງໂຄວິດໃນໂລກ ແລະ ປະສິດທິພຶນຂອງມາດຕະການບັນເທິງກະທິບ ແລະ ກະຕຸນເສດຖະກິດຢູ່ພາຍໃນປະເທດ. ເຖິງວ່າຄວາມບໍ່ແນ່ນອນຍັງມີສູງ, ການຂະຫຍາຍຕົວຂອງເສດຖະກິດ ດາວວ່າຈະຄ່ອຍໆຟື້ນຕົວໃນອັດຕາສະເລ່ຍ 4,5 ສ່ວນຮ້ອຍຕະຫຼອດໄລຍະສອງປີຂ້າງໜ້າ ໂດຍອີງຕາມກໍລະນີສິມມຸດທີ່ເງື່ອນໄຂເອື້ອ່ອໍານວຍ ແລະ ບິນຂໍ້ສິມມຸດຖານທີ່ວ່າ: ເສດຖະກິດຂອງບັນດາປະເທດຄູ່ຄ້າສໍາຄັນຂອງລາວຈະຄ່ອຍໆຟື້ນຕົວ ແລະ ບາງກິດຈະກຳເສດຖະກິດພາຍໃນຈະກັບຄືນສຸ່ສະພາບປີກະຕິອີກບໍ່ດິນ. ຢ່າງໃດວ່າຕາມ, ຈັງຫວັງການເຕີບໂຕຂອງເສດຖະກິດຢູ່ໃນລະດັບທີ່ຕ່າງວ່າ ປີ 2019 ຍ້ອນມີຂໍ້ຈຳກັດໃນດ້ານທຶນງົບປະມານ ແລະ ເງິນຕາທີ່ຈະນຳໄປສະໜັບສະໜູນການຟື້ນໂຕຂອງເສດຖະກິດ. ກົງກັນຂ້າມ, ກໍລະນີສິມມຸດທີ່ເງື່ອນໄຂບໍ່ເອື້ອ່ອໍານວຍໂດຍມີສິມມຸດຖານວ່າ: ການຟື້ນຕົວຂອງເສດຖະກິດຈະຊັກວ່າກໍລະນີທີ່ໜ້າຍົງຍ້ອນຂາດທຶນຮອນໃນການກະຕຸນເສດຖະກິດ ແລະ ອີກຢ່າງການຟື້ນຕົວຂອງເສດຖະກິດຂອງບັນດາປະເທດຄູ່ຄ້າສໍາຄັນແມ່ນຊັກຊ້າ ແລະ ໃຊ້ເວລາດິນກວ່າ ສະນັ້ນ ການຄາດຄະເນການຟື້ນຕົວຂອງເສດຖະກິດຂອງ ສປປ ລາວ ໃນກໍລະນີທີ່ສອງ ສະເລ່ຍຢູ່ທີ່ 2,5 ສ່ວນຮ້ອຍ ໃນໄລຍະສອງປີຂ້າງໜ້າ.

11. **ການຄາດຄະເນເສດຖະກິດໃນໄລຍະກາງ ແມ່ນຂັ້ນກັບຄວາມສ່ຽງຕ່າງໆໃນແງ່ລົບຫລາຍກ່ວາ.** ບັນດາຄວາມສ່ຽງເຫຼົ່ານັ້ນ ລວມມີ: (i) ສະພາບພະຍາດລະບາດ ໂຄວິດ-19 ອາດແກ່ຍ່າວ ແລະ/ຫຼື ຮ້າຍແຮງກວ່າທີ່ຄາດໄວ້ ບໍ່ວ່າຈະຢູ່ໃນລະດັບສາກົນ, ພາກຟື້ນ ຫຼື ພາຍໃນປະເທດ ບວກກັບການຟື້ນຕົວທີ່ຊັກຊ້າຂອງບັນດາເສດຖະກິດທີ່ເປັນຄູ່ຄ້າສໍາຄັນຂອງ ສປປ ລາວ; (ii) ພາລະໃນການຊໍາລະໜີສິນຕ່າງປະເທດທີ່ເພີ່ມຂຶ້ນ; (iii) ຄວາມສ່ຽງດ້ານໄພທາມະຊາດລວມທັງສະພາບດິນຝ້າອາກາດ; ແລະ (iv) ຜົນກະທິບຕໍ່ພາກເອກະຊົນທີ່ໜັກໜ່ວງກ່ວາເກົ່າເຊິ່ງອາດເຮັດໃຫ້ທຸລະກິດປະສົບບັນຫາຂາດສະພາບຄ່ອງໃນການດໍາເນີນທຸລະກິດ ແລະ ຊໍາລະໜີເງິນກັ້ງ ພ້ອມທັງເຮັດໃຫ້ສະພາບປົງປະມານຂອງລັດປະສົບຄວາມຫຍຸ້ງຍາກຫລາຍກ່ວາເກົ່າ ແລະ ເຮັດໃຫ້ຂະແໜງທະນາຄານ ແລະ ສະຖາບັນການເງິນອ່ອນແອ່ຍ່ງຂຶ້ນ. ເມື່ອພິຈາລະນາຈາກສະພາບເສດຖະກິດໃນປະຈຸບັນທີ່ບອບບາງຢູ່ແລ້ວ, ຖ້າໜຶ່ງຫຼື ຫຼາຍຄວາມສ່ຽງທີ່ກ່າວມານັ້ນເກີດຂຶ້ນອາດຈະສ່ົ່ງຜົນເຮັດໃຫ້ກໍລະນີສິມມຸດທີ່ສອງ (ເງື່ອນໄຂບໍ່ເອື້ອ່ອໍານວຍ) ຢູ່ຮ້າຍແຮງຂຶ້ນໄປຕໍ່ມອີກ.

## ທາງເລືອກດ້ານນະໂຍບາຍ

12. ເພື່ອຊາຍຸການຟື້ນໂຕຂອງເສດຖະກິດ ລັດຖະບານໄດ້ມີມາດຕະການຮອງຮັບຈຳນວນໜຶ່ງແລ້ວເຊັ່ນ: ການຜ່ອນຜັນ ແລະ ການໂຈການຊໍາລະສ່ວຍສາອາກອນໃຫ້ພາກທຸລະກິດ, ນະໂຍບາຍເງິນຕາກະຕຸນເສດຖະກິດ ແລະ ນະໂຍບາຍເລື່ອນການຊໍາລະສິນເຊື່ອ. ຜົນຂອງມາດຕະການເຫຼົ່ານັ້ນ ແມ່ນຂັ້ນກັບການຕັ້ງເປົ້າໝາຍຈຸດສຸມສໍາລັບທຸລະກິດທີ່ມີຄວາມໜັ້ນຄົງ (ທຸລະກິດຂະໜາດນ້ອຍ ກາງ ແລະ ໃຫຍ່) ທີ່ໄດ້ຮັບຜົນກະທິບຊໍ່ວາຄວາມພະຍາດ ໂຄວິດ-19 ແຕ່ສາມາດຟື້ນໄດ້. ດຽງຄູ່ກັບການຊ່ວຍເຫຼືອພາກທຸລະກິດ, ການເລັ່ງປະຕິຮູບການຄຸ້ມຄອງລາຍຮັບ ຕີ່ເປັນເລື່ອງທີ່ຈໍາເປັນເພື່ອສ້າງຖານະການເງິນຂອງລັດໃຫ້ເຂັ້ມແຂງກ່ວາເກົ່າ ແລະ ສາມາດບັນເທິງຜົນກະທິບຈາກວິກິດໄດ້ຫລາຍຢູ່ຍື່ງຂຶ້ນ. ການເຂົ້າຮ່ວມປັບໂຄງສ້າງໜີຕ່າງປະເທດໂດຍຜ່ານຂໍລືເລີ່ມໂຈການຊໍາລະໜີ ແລະ ແຜນງານ ການຊ່ວຍເຫຼືອຮ່ວມມືຫລາຍຝ່າຍຜູ້ໃຫ້ທຶນຈະສາມາດຫລຸດຜ່ອນພາລະຄວາມຫຍຸ້ງຍາກໃນການຊໍາລະໜີໃນໄລຍະກາງ.

13. **ບັນດາທາງເລືອກດ້ານນະໂຍບາຍເພື່ອຫຼຸດຜ່ອນຜົນກະທິບຈາກ ໂຄວິດ-19 ແມ່ນຄວນບັນເທິງຜົນກະທິບດ້ານເສດຖະກິດໂດຍໄວ້ ໃນຂະນະທີ່ມີການສະໜັບສະໜູນການຟື້ນໂຕຂອງເສດຖະກິດໃນໄລຍະກາງແລະໄລຍະຍາວ.** ເນື່ອງຈາກວ່າທຶນງົບປະມານລັດມີຈຳກັດ ມັນເປັນເລື່ອງສໍາຄັນທີ່ຕ້ອງຈັດສັນລາຍຈ່າຍໃຫ້ຮັດກຸມ ແລະ ເພີ່ມທະວີການຂົນຂວາຍລາຍຮັບເພີ່ມຕີມເພື່ອຊ່ວຍເຫຼືອດ້ານສັງຄົມໃຫ້ແກ່ກຸມເປົ້າໝາຍຄົວເຮືອນ ແລະ ພາກທຸລະກິດທີ່ໄດ້ຮັບຜົນກະທິບ ໃນນັ້ນລວມມີແຜນງານຊ່ວຍເງິນອຸດໝູນໂດຍກົງໃຫ້ແກ່ບັນດາຄົວເຮືອນທີ່ມີຄວາມບອບບາງທາງດ້ານເສດຖະກິດ ແລະ ກໍາມະກອນຜູ້ທີ່ວ່າງງານຍ້ອນໂຄວິດ. ໃນໄລຍະຍາວ, ການເລັ່ງປະຕິຮູບເພື່ອສ່ົ່ງເສີມການຫັ້ນເສດຖະກິດໃຫ້ມີຄວາມຫຼາຍກ່າຍທາງດ້ານສິນຄ້າ ແລະ ບໍລິການ ແລະ ການປັບປຸງ

ຄວາມສາມາດແຂ່ງຂັ້ນທາງການຄ້າຂອງພາກເອກະຊົນ ໂດຍການປັບປຸງການເຊື່ອມຕໍ່ດ້ານໂຄງລ່າງພື້ນຖານແມ່ນເປັນບັນຫາສໍາຄັນໃນການສ້າງພື້ນຖານເສດຖະກິດ ແລະ ສັງຄົມ ໃຫ້ມີຄວາມເຂັ້ມແຂງ. ການເພີ່ມການລົງທຶນທີ່ມີຄຸນນະພາບໃນການພັດທະນາທຶນມະນຸດ ແລະ ປະກັນສັງຄົມຈະຊ່ວຍຍິກສູງຄວາມສາມາດຂອງຄົວເຮືອນໃນການຮັບມືກັບຜົນກະທົບຈາກວິກິດການຕ່າງໆ.

### **ສ້າງລະບົບສາຫາໃຫ້ມີຄວາມເຂັ້ມແຂງເພື່ອໃຫ້ສາມາດຮັບມືສຸກເສີນດ້ານສາຫາລະນະສຸກ: ແກ້ໄຂຂໍ້ຂູ້ຍູ້ຍາກຕ່າງໆທີ່ມີໃນລະບົບເພື່ອປັບປຸງການເງິນແລການສະໜອງບໍລິການດ້ານສາຫາລະນະສຸກ**

**14. ພະຍາດລະບາດ COVID-19 ທີ່ເກີດຂຶ້ນທົ່ວໂລກ ໄດ້ທ້າຫາຍຄວາມພ້ອມຂອງລະບົບສາຫາລະນະສຸກ ແລະ ຄວາມສາມາດໃນການຮັບມືສຸກເສີນດ້ານສາຫາລະນະສຸກຂອງ ສປປ ລາວ.** ການສະໜອງບໍລິການ ແລະ ຄວາມພ້ອມຂອງບັນດາສະຖານທີ່ໃຫ້ບໍລິການສາຫາລະນະສຸກທີ່ວປະເທດ ພົບວ່າມີອຸປະສົກຫລາຍດ້ານໃນນັ້ນລວມມີບັນຫາການຂາດສິ່ງອໍານວຍຄວາມສະດວກພື້ນຖານ, ຄວາມສາມາດກວດບໍ່ມະຕິພະຍາດທີ່ມີຈຳກັດ, ການສະໜອງຢາຈຳເປັນພື້ນຖານມີຈຳກັດ. ສປປ ລາວ ຈຳເປັນຮີບດ່ວນທີ່ຕ້ອງລົງທຶນໃຫ້ຫຼາຍຂຶ້ນກວ່າເດີມໃນການສ້າງພື້ນຖານທີ່ແໜ້ນໝາເພື່ອສະໜອງຄວາມສາມາດຮັບມືສຸກເສີນດ້ານສາຫາລະນະສຸກໃນຂົງເຂດການປ້ອງກັນ ແລະ ຄວບຄຸມພະຍາດຊົມເຊື້ອ, ລະບົບຕິດຕາມເຝົ້າລະວັງ, ເຄືອຄ່າຍຫ້ອງວິເຄາະພະຍາດ, ການກັກກັນ ແລະ ການແຍກດ່ວວ, ການຄຸ້ມຄອງ ກໍລະນີ, ການສະໜອງບໍລິການສາຫາລະນະສຸກຈຳເປັນ, ການສື່ສານຄວາມສ່ຽງເພື່ອຍຸຕິການຕິດຕໍ່ ແລະ ຄວບຄຸມເຊື້ອຈຸລະໂຮກກໍໃຫ້ລະບາດ.

**15. ການລະບາດຂອງພະຍາດ ໂຄວິດ-19 ໄດ້ເຮັດໃຫ້ບັນຫາທີ່ມີຢູ່ແລ້ວຂອງຂະແໜງສາຫາໜັກໜ່ວຍຂຶ້ນໄປຕໍ່ມີວິກິດ.** ສະຖານທີ່ໃຫ້ບໍລິການສາຫາລະນະສຸກສ່ວນໃຫຍ່ແມ່ນມີຫ້ອງແຍກດ່ວວ ແລະ ອຸປະກອນປິ່ນປົວຄົນເຈັບທີ່ເປັນພະຍາດທາງລະບົບຫາຍໃຈຂຶ້ນຮ້າຍແຮງບໍ່ພຽງຟໍ. ພະນັກງານສາຫາລະນະສຸກທີ່ເຮັດວຽກປິ່ນປົວຄົນເຈັບຂາດອຸປະກອນປ້ອງກັນຕົວ ແລະ ບໍ່ໄດ້ເຝັ້ນການຝຶກອົບຮົມພຽງພໍກ່ຽວກັບການປ້ອງກັນ ແລະ ການຄວບຄຸມພະຍາດຊົມເຊື້ອ ຕະຫຼອດເຖິງການຄຸ້ມຄອງກໍລະນີ ໃນຂະນະດຽວກັນຄວາມຮຽກຮ້ອງຕ້ອງການທີ່ມີຕໍ່ສະຖານທີ່ບໍລິການສາຫາລະນະສຸກ ແລະ ພະນັກງານສາຫາພັດເພີ່ມສູງຂຶ້ນຢ່າງວ່ອງໄວ. ດັ່ງນັ້ນ ເຫັນວ່າ: ຄວາມປອດໄພຂອງພະນັກງານສາຫາລະນະສຸກທີ່ເຝັ້ນການຝຶກອົບຮົມ ແລະ ປະຖຸມນີ້ເຫດຢ່າງເໝາະສົມກ່ຽວກັບການໃຫ້ບໍລິການສາຫາ ທັງຕໍ່ພະຍາດໂຄວິດ ແລະ ພະຍາດອື່ນໆ ຕີ່ເປັນເລື່ອງຈຳເປັນຮີບດ່ວນເພື່ອຮັບປະກັນການສະໜອງບໍລິການສາຫາລະນະສຸກໃຫ້ມີປະສິດທິຜົນທັງສໍາລັບຕົວພະນັກງານສາຫາ ແລະ ຄົນເຈັບ.

**16. ຫຼັກຖານເບື້ອງຕົ້ນສະແດງໃຫ້ເຫັນວ່າ: ພະຍາດໂຄວິດ-19 ໄດ້ສົງຜົນກະທົບຕໍ່ການໃຫ້ບໍລິການດ້ານສຸຂະພາບທີ່ຈຳເປັນ ແລະ ມີຜົນກະທົບຕໍ່ແມ່ຍິງ ກໍຄືຜູ້ທຸກຍາກ ແລະ ຖຸມປະຊາຊົນຜູດ້ອຍໂຄງກາດໃນການເຂົ້າເຖິງການບໍລິການຮັກສາສຸຂະພາບ ແມ່ນກະທັງໝ່ວອນເກີດການລະບາດຂອງພະຍາດດັ່ງກ່າວ.** ຜົນກະທົບທັນທີ່ຫັນໃດຂອງພະຍາດ ໂຄວິດ-19 ແມ່ນການລົບກວນທີ່ກະທົບຕໍ່ການໃຫ້ບໍລິການຮັກສາສຸຂະພາບຈຳເປັນ. ແມ່ນຢູ່ວ່າຍັງໄວໂພດທີ່ຈະປະເມີນຜົນກະທົບທັງໝົດຂອງພະຍາດ ໂຄວິດ-19 ນັບແຕ່ເລີ່ມເກີດການລະບາດຈົນຮອດປະຈຸບັນ, ແຕ່ການຮັບຄົນເຈັບເຂດໃນ ແລະ ການສະໜອງບໍລິການສາຫາລະນະສຸກຢູ່ສະຖານທີ່ໃຫ້ບໍລິການສາຫາລະນະສຸກ ພົບວ່າ: ຫຼຸດລົງ 18 ສ່ວນຮ້ອຍ ແລະ 6 ສ່ວນຮ້ອຍຕາມລຳດັບສໍາລັບໄຕມາດທີ່ 1 ຂອງປີ 2020 ເມື່ອທຸກໃສ່ຕົວເລັກໃນໄຕມາດດຽວກັນຂອງປີ 2019. ອັດຕາການມາຮັບບໍລິການດຸແລກ່ອນເກີດ, ການເກີດລູກໂດຍມີແພດຊໍານາງນຸ່ມຊ່ວຍເກີດ ແລະ ອັດຕາການສັກສັກພະຍາດກໍພົບວ່າ: ມີຕົວເລັກຫຼຸດລົງ. ຈຳເປັນຕ້ອງໃຫ້ບຸລິມະສິດທິການສະໜອງການປົກປ້ອງຫາງການເງິນ ແລະ ການຮັບປະກັນການເຂົ້າເຖິງບໍລິການຮັກສາສຸຂະພາບທີ່ຈຳເປັນໃຫ້ແກ່ປະຊາຊົນທີ່ດ້ອຍໂຄງກາດທີ່ສຸດ ເພື່ອຫຼຸດຜ່ອນຜົນກະທົບຈາກ ໂຄວິດ-19.

**17. ບັນຫາອຸປະສົກທີ່ມີຢູ່ໃນດ້ານການຄຸ້ມຄອງການເງິນຂອງລັດໃນລະບົບສາຫາ ອາດກາຍເປັນຂໍ້ຂູ້ຍູ້ຍາກໃນການຈັດສັນ ແລະ ເບີກຈ່າຍເງິນບໍລິປະມານຢ່າງທ່ວ່ງທັນເວລາໃນການຮັບມືສຸກເສີນ.** ໃນສະພາບເງື່ອນໄຂຂອງການຮັບມືສຸກເສີນທາງດ້ານສາຫາລະນະສຸກ, ລະບົບການຄຸ້ມຄອງການເງິນພາກລັດທີ່ມີປະສິດທິຜົນຈະຊ່ວຍໃຫ້ສາມາດຈັດສັນບໍລິປະມານໄດ້ຢ່າງວ່ອງໄວໃຫ້ແກ່ບັນດາຫົວໜ່ວຍບໍລິປະມານຂັ້ນລຸ່ມ ເພື່ອຊ່ວຍຂະຫຍາຍການໃຫ້ບໍລິການໃຫ້ທົ່ວເຖິງ, ຊ່ວຍໃນການປັບປຸງແຜນງານ ແລະ ຈັດສັນບໍລິປະມານຂອງຂະແໜງການຄົນ




*Photo credit: Center of Information and Communication for Health*

ໃໝ່ເພື່ອຮັບໃຊ້ມາດຕະການຮັບມືສຸກເສີນ. ດັ່ງນັ້ນ, ການປັບປຸງການຄຸ້ມຄອງການເງິນຂອງລັດໃຫ້ເຂັ້ມແຂງຈະຊ່ວຍເອົ້ອຄໍານວຍການຈັດຕັ້ງປະຕິບັດມາດຕະການຮັບມືສຸກເສີນຕ່າງໆຕໍ່ພະຍາດໂຄວິດ ແລະ ຂ່ວຍເລັ່ງລັດການປະຕິຮູບຂະແໜງສາຫາ ເພື່ອໃຫ້ບັນລຸການປຶກປ້ອງສຸຂະພາບທ່ວປວງຊື່ນ (UHC) ແລະ ເປົ້າໝາຍການພັດທະນາແບບບິນຍົງ (SDGs).

**18.** ລັດຖະບານລາວຈໍາເປັນຕ້ອງສ້າງລະບົບສາຫາໃຫ້ມີຄວາມເຂັ້ມແຂງເພື່ອຮັບມີກັບພະຍາດລະບາດ ໂຄວິດ-19 ແລະ ເຫດການສຸກເສີນອໍ່ນັງທາງດ້ານສາຫາລະນະສຸກຢ່າງມີປະສິດທິຜົນ ພ້ອມທັງຮັກສາການໃຫ້ບໍລິການດ້ານສຸຂະພາບທໍ່ຈໍາເປັນສໍາລັບທຸກຄົນໃນໄລຍະເກີດວິກິດ. ກະຊວງສາຫາລະນະສຸກໄດ້ຢືນຢັນວ່າປະເທດລາວມີຄວາມສ່ຽງສູງຕໍ່ການພະຍາດລະບາດຂອງ ໂຄວິດ-19 ເມື່ອພິຈາລະນາຈາກທີ່ຕັ້ງ ແລະ ໄລຍະທາງທີ່ໃກ້ ແລະ ການເຊື່ອມຕໍ່ກັບບັນດາປະເທດທີ່ໄດ້ມີການລະບາດຂອງພະຍາດ ໂຄວິດ-19 ລວມທັງຄວາມສາມາດທີ່ມີຈໍາກັດໃນການຮັບມືສຸກເສີນດ້ານສາຫາລະນະສຸກ. ລັດຖະບານຈໍາເປັນຕ້ອງລົງທຶນໃສ່ການສ້າງລະບົບສາຫາລະນະສຸກໃຫ້ມີຄວາມເຂັ້ມແຂງກ່ວາເກົ່າເພື່ອໃຫ້ສາມາດຮັບມີກັບເຫດການສຸກເສີນຕ່າງໆດ້ານສາຫາ ແລະ ຮັກສາເປົ້າໝາຍຂອງຕົນໃນການບັນລຸການປຶກປ້ອງສຸຂະພາບທົ່ວປວງຊື່ນ ເພື່ອຮັບປະກັນການສະໜອງບໍລິການຮັກສາສຸຂະພາບທໍ່ຈໍາເປັນຂັ້ນພື້ນຖານໃຫ້ມີຄຸນນະພາບຕະຫຼອດໄລຍະທີ່ເກີດວິກິດ.


**19.** ເມື່ອປະເທດຄາດວ່າຈະໄດ້ຮັບຜົນກະທົບທາງດ້ານງົບປະມານລາຍຮັບຈາກພະຍາດ ໂຄວິດ-19, ມັນສໍາຄັນທີ່ຕ້ອງປຶກຂອງ ແລະ ຮັບປະກັນງົບປະມານປຶກກະທິແກ່ຂະແໜງສາຫາ ແລະ ໃນຂະນະດຽວກັນກໍຕ້ອງພະຍາຍາມຂົນຂວາຍງົບປະມານເພີ່ມເຕີມເພື່ອຮັບມີກັບພະຍາດ ໂຄວິດ-19. ຖ້າລັດຖະບານບໍ່ສາມາດຂົນຂວາຍງົບປະມານເພີ່ມເຕີມແລະປະສານການຮັບມືສຸກເສີນລະຫວ່າງຂະແໜງການຕ່າງໆໄດ້ຢ່າງວ່ອງໄວແລ້ວ ມັນຈະມີຜົນກະທົບດ້ານລົບຕາມມາຫາງດ້ານເສດຖະກິດ-ສັງຄົມ ແລະ ສາຫາລະນະສຸກ. ເມື່ອພິຈາລະນາຈາກດ້ານທຶນງົບປະມານທີ່ມີຈໍາກັດ, ການຊ່ວຍເຫຼືອຈາກບັນດາຄູ່ຮ່ວມພັດທະນາ ແມ່ນມີຄວາມສໍາຄັນຫລາຍໃນການຮັບມືສຸກເສີນດັ່ງກ່າວນີ້ ພ້ອມນັ້ນກໍຍັງຮັບປະກັນການໃຫ້ບໍລິການຮັກສາສຸຂະພາບທໍ່ຈໍາເປັນຂັ້ນພື້ນຖານໃນໄລຍະເກີດວິກິດ. ໃນໄລຍະກາງ, ຈໍາເປັນຕ້ອງໄດ້ເພີ່ມລາຍຈ່າຍ ແລະ ປັບປຸງຄຸນນະພາບລາຍຈ່າຍໃຫ້ສູງຂັ້ນກ່ວາເກົ່າ ເພື່ອເສີມຂະຫຍາຍຄວາມສາມາດຂອງລະບົບສາຫາໃນການຮັບມີກັບເຫດການສຸກເສີນຕ່າງໆດ້ານສາຫາລະນະສຸກ.

## ບົດລາຍງານຕິດຕາມສະພາບເສດຖະກິດຂອງ ສປປ ລາວ ໂດຍສັງເຊບ, ພຶດສະພາ 2020 ການເຕີບໂຕຂອງເສດຖະກິດຄາດວ່າຈະຫຼຸດລົງ ຫຼາຍໃນປີ 2020




ແຫລງຂໍ້ມູນ: ສາດຕາ, ທະນາຄານໄລກ. ໄຕເລກປະເມີນ ແລະ ຄາດຄະບຸ.

### ...ແລະ ຄັງແຮສໍາຮອງເງິນຕາຕ່າງປະເທດ ຢັ້ງສັບຕໍ່ຫຼຸດລົງ




ແຫລງຂໍ້ມູນ: ທ່ານ; ກຊງ; ທະນາຄານໄລກ. ໄຕເລກປະເມີນ ແລະ ຄາດຄະບຸ.

### ການຂາດດຸນງົບປະມານ ແລະ ລະດັບໜີສິນສາ ທາລະນະມີທ່າອ່ຽງເພີ່ມສູງຂຶ້ນ



ແຫລງຂໍ້ມູນ: ກຊງ, ທະນາຄານໄລກ, IMF/WEO. ໄຕເລກຄະຄະບຸ.


### ການຊໍາລະໜີສາທາລະນະຈະສືບຕໍ່ເພີ່ມຂຶ້ນ ໃນໄລຍະກາງ




ແຫລງຂໍ້ມູນ: ຊງ.

### ເຖິງວ່າສ່ວນແບ່ງລາຍຈ່າຍຂະແໜງສາທາລະນະສຸກ ດັດເພີ່ມສູງຂຶ້ນ, ແຕ່ຂະແໜງດັ່ງກ່າວ ຢັ້ງຖືວ່າຂາດເຂັ້ມງົບປະມານຫຼາຍ

ຮູບສະແດງ A



ຮູບສະແດງ B



ແຫລງຂໍ້ມູນ: ຂໍ້ມູນປີ 2000 ຈົກຖານຂໍ້ມູນລາຍຈ່າຍຂະແໜງສາທາໃນລະດັບສາກົນຂອງອິງການ WHO; ຂໍ້ມູນບັນຊີປະກັນສູຂະພາບແຫ່ງຊາດຂອງ ກສສ ປີ 2018.

ໝາຍເຫດ: GGHE = ລາຍຈ່າຍຂະແໜງສາທາ; OOP = ຈົກຖິງຈ່າຍ; SHI = ການປະກັນສູຂະພາບສັງຄົມ.





**The World Bank Lao PDR Country Office,  
East Asia and Pacific Region**

Xieng Ngeun Village, Chao Fa Ngum Road,  
Chantabouly District, Vientiane, Lao PDR  
Tel: (856-21) 266 200  
Fax: (202) 266 299

[www.worldbank.org/lao](http://www.worldbank.org/lao)  
**The World Bank**

1818 H Street, NW  
Washington, D.C. 20433, USA  
Tel: (202) 4731000  
Fax: (202) 4776391

[www.worldbank.org](http://www.worldbank.org)

